

यशवंतराव चव्हाण मुक्त वसाहत योजनेतर्गत
मौजे, इटाळा, ता. सेलू, जि. वर्धा येथील ४०
लाभार्थींच्या २ वसाहतींमधील पूर्ण झालेल्या
कामांना निधी उपलब्ध करून देण्याबाबत.

महाराष्ट्र शासन
इतर मागास बहुजन कल्याण विभाग,
शासन निर्णय क्रमांक: याचिका-२०२४/प्र.क्र.१४९/योजना-५
मोती महल, २ रा मजला, १९५, जे.टाटा रोड,
चर्चगेट, मुंबई-४०० ०२०.
दिनांक : १२ डिसेंबर, २०२४.

- संदर्भ :-** १) शासन निर्णय, इतर मागास बहुजन कल्याण विभाग क्रमांक-यचमु-२०२१/प्र.क्र.७१/ योजना-१,
दिनांक ०३ फेब्रुवारी, २०२३.
- २) शासन ज्ञापन, इतर मागास बहुजन कल्याण विभाग क्रमांक-यचमु-२०२१/प्र.क्र.७१/ योजना-१,
दिनांक २४ मार्च, २०२३.
- ३) जिल्हाधिकारी तथा अध्यक्ष, यशवंतराव चव्हाण मुक्त वसाहत योजना, वर्धा यांचे सुधारित
प्रशासकीय मान्यता आदेश क्रमांक २२६१/२३-२४, दिनांक २१.०७.२०२३.
- ४) सहायक संचालक, इतर मागास बहुजन कल्याण विभाग यांचे क्रमांक २६७३, दिनांक
२७.११.२०२४ रोजीचे पत्र.
- ५) जिल्हाधिकारी तथा अध्यक्ष, यशवंतराव चव्हाण मुक्त वसाहत योजना, वर्धा यांचे क्रमांक २५८२,
दिनांक २३.१०.२०२४ रोजीचे पत्र.
- ६) मा.उच्च न्यायालय, खंडपीठ नागपूर येथे दाखल रिट याचिका क्र.५६२६/२०२४, रिट याचिका
क्र.५८०२/२०२४ व रिट याचिका क्र.५६१८/२०२४ संदर्भात दिनांक १०.१०.२०२४ रोजीचे
अंतरिम आदेश.

प्रस्तावना :-

यशवंतराव चव्हाण मुक्त वसाहत योजनेतर्गत संदर्भ क्रमांक १ येथील दिनांक ०३.०२.२०२३ रोजीच्या
शासन निर्णयान्वये मौजे इटाळा, ता.सेलू, जि.वर्धा येथील ४० घरकुल लाभार्थींच्या २ वसाहतींसाठी कार्यान्वयन
मान्यता व सदरहू वसाहतींसाठी एकूण रु. रु.१,७७,२६,०००/- इतक्या रक्कमेस शासनाची मंजूरी देण्यात आली
आहे. सदरहू वसाहतींसाठी दिनांक ०३.०२.२०२३ रोजीचा शासन निर्णय आणि संदर्भ क्रमांक २ येथील दिनांक
२४.०३.२०२३ रोजीच्या शासन ज्ञापनान्वये पूर्ण निधी वितरीत करण्यात आला आहे. तथापि, जिल्हाधिकारी तथा
अध्यक्ष, यशवंतराव चव्हाण मुक्त वसाहत योजना, वर्धा यांनी संदर्भ क्रमांक ३ येथील दिनांक २१.०७.२०२३
रोजीच्या आदेशान्वये मौजे इटाळा, ता.सेलू, जि.वर्धा येथील वसाहतींसाठी रु. ३,१५,६३,६४०/- इतक्या रक्कमेच्या
सुधारित अंदाजपत्रकास त्यांच्या स्तरावर प्रशासकीय मान्यता प्रदान केली आहे. सदरहू सुधारित अंदाजपत्रकानुसार
केलेल्या कामांसाठी निधी मिळण्याबाबत मा.उच्च न्यायालय, खंडपीठ नागपूर येथे दाखल रिट याचिका
क्र.५६२६/२०२४ (उत्कर्ष बेरोजगार अभियंता सेवा सहकारी संस्था, वर्धा विरुद्ध महाराष्ट्र शासन), रिट याचिका
क्र.५८०२/२०२४ (विजय मजूर सहकारी संस्था मर्या. वर्धा विरुद्ध महाराष्ट्र शासन) व रिट याचिका
क्र.५६१८/२०२४ (प्रगती मजूर कामगार सहकारी संस्था मर्या. वर्धा विरुद्ध महाराष्ट्र शासन) दाखल करण्यात
आल्या आहेत. सदरहू याचिकांच्या अनुषंगाने मा.उच्च न्यायालय, खंडपीठ नागपूर यांनी दिनांक १०.१०.२०२४ रोजी
पुढीलप्रमाणे अंतरिम आदेश पारित केले आहेत.

“Since the Collector has indicated above that the respondent No.1 is the proper authority to pay the remaining amount as prayed by the petitioners, We direct the respondent No.1 Principal Secretary, Department of Housing Other Backward Bahujan Welfare, Mantralaya, Mumbai to disburse the amount due to the three petitioners on account of completion of work under the Scheme floated by the State Government through its Government Resolution dated 03/02/2023, within a period of two weeks from today.”

उपरोक्त आदेशाची पूर्तता होण्याच्या अनुषंगाने यशवंतराव चव्हाण मुक्त वसाहत योजनेतर्गत मौजे इटाळा, ता.सेलु, जि.वर्धा येथील वसाहतींमधील विविध ११ कामांपैकी सद्यःस्थितीत पूर्ण झालेल्या ६ कामांना रु.७६,०७,६४०/- इतका अतिरिक्त निधी उपलब्ध करून देण्याबाबतचा प्रस्ताव सहायक संचालक, इतर मागास बहुजन कल्याण विभाग, वर्धा यांनी संदर्भ क्रमांक ४ येथील दिनांक २७.११.२०२४ रोजीच्या पत्रान्वये सादर केला आहे. सदरहू प्रस्तावाच्या अनुषंगाने निधी वितरीत करण्याची बाब शासनाच्या विचाराधीन होती.

शासन निर्णय :-

मा.उच्च न्यायालय, खंडपीठ नागपूर येथे दाखल रिट याचिका क्र.५६२६/२०२४, रिट याचिका क्र.५८०२/२०२४ व रिट याचिका क्र.५६१८/२०२४ मध्ये दिनांक १०.१०.२०२४ रोजी पारित अंतरिम आदेशाची पूर्तता होण्याच्या अनुषंगाने, यशवंतराव चव्हाण मुक्त वसाहत योजनेतर्गत मौजे इटाळा, ता.सेलु, जि.वर्धा येथील ४० घरकुल लाभार्थ्यांच्या २ वसाहतींमधील पूर्ण झालेल्या कामांसाठी रु.७६,०७,६४०/- (अक्षरी रुपये शहात्तर लक्ष सात हजार सहाशे चाळीस फक्त) इतका अतिरिक्त निधी वितरीत करण्यास याद्वारे शासनाची मान्यता देण्यात येत आहे.

२. सदर प्रकरणी विहित कार्यपद्धतीचा अवलंब केल्याची खातरजमा करून प्राप्त निधी खर्च करण्याची जबाबदारी जिल्हाधिकारी तथा अध्यक्ष, यशवंतराव चव्हाण मुक्त वसाहत योजना, वर्धा आणि सहायक संचालक, इतर मागास बहुजन कल्याण विभाग, वर्धा यांची राहिल.

३. याद्वारे ज्या प्रयोजनासाठी निधी वितरीत करण्यात आला आहे त्याच प्रयोजनासाठी खर्च करण्यात यावा.

४. सदरहू निधी मा.उच्च न्यायालय, खंडपीठ नागपूर येथे दाखल रिट याचिका क्र.५६२६/२०२४, रिट याचिका क्र.५८०२/२०२४ व रिट याचिका क्र.५६१८/२०२४ मध्ये दिनांक १०.१०.२०२४ रोजी पारित अंतरिम आदेशाची पूर्तता होण्याच्या अनुषंगाने वितरीत करण्यात येत आहे. यास्तव, सदरहू प्रकरण पुर्वोदाहरण म्हणून अन्य प्रकरणांमध्ये ग्राह्य धरता येणार नाही.

५. सदरहू प्रकरणी जिल्हाधिकारी तथा अध्यक्ष, यशवंतराव चव्हाण मुक्त वसाहत योजना, वर्धा यांनी दिनांक २१.०७.२०२३ रोजीच्या आदेशान्वये दिलेल्या सुधारित प्रशासकीय मान्यतेनुसार सुधारित अंदाजपत्रकास सक्षम प्राधिकाऱ्याची मंजूरी देण्याबाबतचा निर्णय होईपर्यंत जिल्हाधिकारी, वर्धा यांच्याकडून संदर्भ क्रमांक ५ येथील दिनांक २३.१०.२०२४ रोजीच्या पत्रान्वये कामांना देण्यात आलेली स्थगिती कायम ठेवण्यात यावी.

६. विचाराधीन मौजे इटाळा, ता.सेलु, जि.वर्धा येथील वसाहतींसाठी रु. ३,१५,६३,६४०/- इतक्या रक्कमेच्या सुधारित अंदाजपत्रकास कार्योत्तर मान्यता देण्याबाबतचा प्रस्ताव संचालक, इतर मागास बहुजन कल्याण संचालनालय, पुणे यांच्यामार्फत संबंधित अंदाजपत्रक व अन्य कागदपत्रांसह सत्वर शासन मान्यतेस्तव सादर करण्यात यावा.

७. सदरहू निधी वितरीत करण्यासाठी उप सचिव, इतर मागास बहुजन कल्याण विभाग, मंत्रालय, मुंबई यांना “नियंत्रक अधिकारी” तसेच सहायक संचालक, इतर मागास बहुजन कल्याण, वर्धा यांना “आहरण व संवितरण अधिकारी” म्हणून घोषित करण्यात येत आहे. तसेच, सदरहू निधी कोषागारातून आहरित करण्यासाठी सहायक संचालक, इतर मागास बहुजन कल्याण, वर्धा यांना प्राधिकृत करण्यात येत आहे. तसेच सदरहू निधीचे उपयोगिता प्रमाणपत्र शासनास सादर करण्याची जबाबदारी सहायक संचालक, इतर मागास बहुजन कल्याण विभाग, वर्धा यांची राहिल.
८. याबाबतचा खर्च सन २०२४-२५ या वित्तीय वर्षात मागणी झेडजी-३, मुख्य लेखाशिर्ष २२२५, अनुसूचित जाती, अनुसूचित जमाती व इतर मागास वर्ग यांचे कल्याण, ०३ मागासवर्गाचे कल्याण, (०१) (०३) विमुक्त जाती भटक्या जमाती यांच्याकरिता यशवंतराव चव्हाण मुक्त वसाहत योजना (२२२५-ई ८२१) ३१ सहायक अनुदाने (वेतनेत्तर) या लेखाशिर्षाखाली वित्तीय वर्ष २०२४-२५ करिता प्राप्त आर्थिक तरतूदीतून भागविण्यात यावा.
९. सदर शासन निर्णय नियोजन विभागाच्या अनौपचारिक संदर्भ क्रमांक ३३०/२०२४ दिनांक ०५.१२.२०२४ आणि वित्त विभागाच्या अनौपचारिक संदर्भ क्रमांक ११७९/२०२४ दिनांक १०.१२.२०२४ अन्वये दिलेल्या मान्यतेनुसार निर्गमित करण्यात येत आहे.
१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२४१२१२१२०४५१२६३४ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुधाकर श. यादव)
अवर सचिव, महाराष्ट्र शासन

प्रत,

१. प्रधान सचिव, इतर मागास बहुजन कल्याण विभाग, यांचे स्वीय सहाय्यक, मंत्रालय, मुंबई.
२. महालेखापाल, लेखा व अनुज्ञेयता / लेखापरीक्षा, महाराष्ट्र १ / २, मुंबई/नागपूर.
३. संचालक, इतर मागास बहुजन कल्याण संचालनालय, पुणे.
४. अतिरिक्त सरकारी अभियोक्ता, मा.उच्च न्यायालय, खंडपीठ नागपूर.
५. जिल्हाधिकारी तथा अध्यक्ष, यशवंतराव चव्हाण मुक्त वसाहत योजना, वर्धा.
६. मुख्य कार्यकारी अधिकारी, जिल्हा परिषद, वर्धा.
७. प्रादेशिक उपसंचालक, इतर मागास बहुजन कल्याण विभाग, नागपूर.
८. जिल्हा कोषागार अधिकारी, वर्धा.
९. सहायक संचालक, इतर मागास बहुजन कल्याण, वर्धा.
१०. प्रकल्प संचालक, जिल्हा ग्रामीण विकास यंत्रणा (DRDA), वर्धा.
११. उप सचिव (व्यय-१४), वित्त विभाग, मंत्रालय, मुंबई
१२. उप सचिव (का.१४१३), नियोजन विभाग, मंत्रालय, मुंबई.
१३. कक्ष अधिकारी (अर्थसं), इतर मागास बहुजन कल्याण विभाग, मंत्रालय, मुंबई.
१४. निवडनस्ती (योजना-५).